

अंगणवाडी सेविका, मदतनीस व मिनी
अंगणवाडी सेविका यांच्या निवडीकरिता
असलेल्या निवड समितीची पुनर्रचना करणेबाबत.

महाराष्ट्र शासन

महिला व बाल विकास विभाग
शासन निर्णय क्र. एबावि-२००९/ प्र.क्र.७८/ का-६
नवीन प्रशासन भवन, ३ रा मजला,
मंत्रालय, मुंबई- ४०० ०३२.
दिनांक :- २७ जानेवारी, २०१०

वाचा :- १. शासन निर्णय, महिला व बाल विकास विभाग क्र. एबावि-१०९५/प्र.क्र.८९/ का-६, दिनांक १.०२.१९९६
२. शासन निर्णय, महिला व बाल विकास विभाग क्र. एबावि-१०९५/प्र.क्र.८९/ का-६, दिनांक १८.०३.१९९६
३. शासन निर्णय, महिला व बाल विकास विभाग क्र. एबावि-१०९५/प्र.क्र.८९/ का-६, दिनांक २८.०१.१९९७
४. शासन निर्णय, महिला व बाल विकास विभाग क्र. एबावि-२००२/प्र.क्र.४१७/का-६, दिनांक १४.०१.२००४
५. शासन निर्णय, महिला व बाल विकास विभाग क्र. एबावि २००६/प्र.क्र.१८५/का-६, दिनांक ८.०८.२००६
६. शासन निर्णय, महिला व बाल विकास विभाग क्र. एबावि २००७/प्र.क्र.२५१/का-६, दिनांक १४.०९.२००७
७. भारत सरकारच्या, महिला व बाल विकास मंत्रालयाचे एफ नं-१-१४/२००६-सीडी-१, दिनांक ८.०५.२००७ चे पत्र

प्रस्तावना :- संदर्भाधिन क्र.१ ते ६ येथील शासन निर्णयानुसार एकात्मिक बाल विकास सेवा योजनेतर्गत ग्रामीण, आदिवासी व नागरी प्रकल्पातील अंगणवाडी सेविका व मदतनीस यांची नियुक्ती करण्यासाठी स्थानिक आमदार यांच्या अध्यक्षतेखाली समिती गठीत करण्यात आली आहे. सदर समितीमार्फत विहीत पध्दत अवलंबून निवड प्रक्रिया पूर्ण करण्यात येते.

संदर्भाधिन क्र. ७ येथील पत्रानुसार केंद्र शासनाने अंगणवाडी सेविका / मदतनीस / मिनी अंगणवाडी सेविका या मानधनी पदावरील निवडीकरिता असलेल्या समितीत मा. आमदारांना अध्यक्ष अथवा सदस्य म्हणून नियुक्ती देण्यात येऊ नये असे कळविले आहे. केंद्र शासनाच्या या सूचनेनुसार अंगणवाडी सेविका, मदतनीस व मिनी अंगणवाडी सेविका यांच्या निवडीसाठी असलेल्या निवड समितीत सुधारणा करण्याबाबतचा प्रस्ताव शासनाच्या विचाराधीन होता. तदनुसार या संदर्भात आता संदर्भाधिन क्र. १ ते ६ येथील नमूद शासन निर्णय रद्द करून खालील प्रमाणे निवड समितीची पुनर्रचना करण्यात येत आहे.

शासन निर्णय :- एकात्मिक बाल विकास सेवा योजनेतर्गत अंगणवाडी सेविका, मदतनीस व मिनी अंगणवाडी सेविका यांची निवड करण्यासाठी खालील प्रमाणे निवड समितीची पुनर्रचना करण्यात येत आहे.

- १) संबंधित जिल्ह्याच्या मा. पालकमंत्र्यांनी नामनिर्देशीत केलेली व्यक्ती - अध्यक्ष
- २) उप मुख्य कार्यकारी अधिकारी (बालकल्याण), जिल्हा परिषद
(नागरी प्रकल्पांच्या बाबतीत संबंधित जिल्ह्याचे
जिल्हा महिला व बाल विकास अधिकारी) - सदस्य
- ३) संबंधित प्राथमिक आरोग्य केंद्रातील वैद्यकीय अधिकारी
(नागरी प्रकल्पांबाबत प्रकल्पातील शासकीय/
महानगरपालिका/ नगरपालिकेचे प्रभारी वैद्यकीय अधिकारी) - सदस्य
- ४) संबंधित जिल्ह्यांच्या पालक मंत्र्यांनी शिफारस केलेले
(अ) ग्रामीण व आदिवासी प्रकल्पांशी संबंधित पंचायत समितीचे सदस्य
(ब) नागरी प्रकल्पांबाबत प्रकल्पातील महानगरपालिका/
नगरपालिकेचे सदस्य - सदस्य
- ५) संबंधित बाल विकास प्रकल्प अधिकारी - सदस्य सचिव

२. अनु.क्र. १ व ४ येथील अशासकीय सदस्यांची नांवे मा. पालकमंत्र्यांकडून प्राप्त करून घेण्याची जबाबदारी संबंधित प्रकल्पाच्या बाल विकास प्रकल्प अधिकारी यांची राहिल.
३. शासन निर्णयानुसार थेट नियुक्तीबाबतची प्रकरणे प्रथम निकाली काढावीत व त्यानंतर उर्वरित अंगणवाडी सेविका, मदतनीस व मिनी अंगणवाडी सेविका यांची पदे तसेच सेवानिवृत्तीमुळे व अन्य कारणास्तव ही पदे रिक्त झाल्यानंतर ३० दिवसांच्या आत जाहिरात देऊन अर्ज मागविण्यात यावेत. शैक्षणिक अर्हता, विधवा / परित्यक्ता / घटस्फोटिता, जात, अनुभवाबाबतचे निश्चित गुण, यासंबंधीचे सक्षम प्राधिका-याने दिलेल्या प्रमाणपत्राची पडताळणी करून उमेदवारनिहाय त्यांना मिळालेले निश्चित गुण यांची यादी मुलाखत घेण्यापूर्वी, ज्या ठिकाणी मुलाखती घेण्यात येणार आहेत तेथे नोटीस बोर्डवर, अर्ज केलेल्या किमान पाच उमेदवारांची स्वाक्षरी घेऊन लावण्यात यावी. सदर निश्चित गुणांची यादी जाहिरातीनुसार अर्ज सादर करतांना त्यासोबत असलेल्या प्रमाणपत्रांच्या आधारेच तयार करण्यात यावी. कोणत्याही परिस्थितीत अर्ज सादर केल्यानंतर दाखल केलेल्या प्रमाणपत्रांच्या गुण देण्याकरीता विचार करण्यात येवू नये. सदर यादी नोटीस बोर्डवर लावल्याशिवाय मुलाखती घेण्यात येऊ नयेत. त्यानंतर ३० दिवसांच्या आत मुलाखतीचा कार्यक्रम निश्चित करण्यात यावा. मुलाखतीचा कार्यक्रम शक्यतो पुढे ढकलू नये.
४. उमेदवारांच्या मुलाखती प्रत्यक्ष प्रकल्प क्षेत्रातच आयोजित करण्यात याव्यात. उमेदवारांची मुलाखत ज्या दिवशी घेण्यात येईल त्याच दिवशी संध्याकाळपर्यंत कार्यालयाच्या सूचना फलकावर निवड करण्यात आलेल्या उमेदवारांची निवड यादी घोषित करण्यात यावी व त्याच्या पुढील दिवशी सर्व नियुक्ती आदेश / पत्र जारी करण्यात यावेत. याबाबतची जबाबदारी संबंधित बाल विकास प्रकल्प अधिकारी यांची राहिल.
५. वरील अटी व शर्तीप्रमाणे पदे रिक्त झाल्यानंतर ते भरण्याकरिता घालून देण्यात आलेल्या कालमर्यादेचे पालन करण्याची संपूर्ण जबाबदारी संबंधित सदस्य सचिव यांच्यावर राहिल.

महाराष्ट्राचे राज्यपाल यांच्या आदेशानुसार व नावाने,

सही /-
(ज. कि. मंगरे)
सह सचिव

प्रति,

मा. राज्यपाल यांचे सचिव, राजभवन, मुंबई
मा. मुख्यमंत्री व मा. उप मुख्यमंत्री यांचे प्रधान सचिव, मंत्रालय, मुंबई
मा. मंत्री व मा. राज्यमंत्री (महिला व बाल विकास) यांचे खाजगी सचिव, मंत्रालय, मुंबई
सर्व मा. मंत्री व मा. राज्यमंत्री यांचे खाजगी सचिव, मंत्रालय, मुंबई
प्रधान सचिव, विधानसभा, विधानमंडळ सचिवालय, मुंबई
आयुक्त, एकात्मिक बाल विकास सेवा योजना, रायगड भवन, नवी मुंबई.
आयुक्त, महिला व बाल विकास आयुक्तालय, महाराष्ट्र राज्य, पुणे.
विभागीय आयुक्त, मुंबई, पुणे, नाशिक, औरंगाबाद, अमरावती, नागपूर
सचिव, ग्राम विकास व जलसंधारण विभाग, मंत्रालय, मुंबई
सचिव, सामाजिक न्याय, सांस्कृतिक कार्य व क्रिडा विभाग, मंत्रालय, मुंबई
सचिव, शालेय शिक्षण विभाग, मंत्रालय, मुंबई

महासंचालक, माहिती व जनसंपर्क संचालनालय, मुंबई.
सर्व जिल्हाधिकारी
सर्व मुख्य कार्यकारी अधिकारी, जिल्हा परिषद
सर्व जिल्हा महिला व बाल विकास अधिकारी
सर्व बाल विकास प्रकल्प अधिकारी
सर्व उप मुख्य कार्यकारी अधिकारी (बाल कल्याण)
महिला व बाल विकास विभागातील सर्व उप सचिव /
अवर सचिव व कार्यासने
निवड नस्ती (कार्यासन-६)